

अध्याय 5

प्राकृतिक वनस्पति

प्राकृतिक वनस्पति में वह पौधे सम्मिलित किए जाते हैं, जो मानव की प्रत्यक्ष अथवा परोक्ष सहायता के बिना उगते हैं और अपने आकार संरचना तथा अपनी आवश्यकताओं को प्राकृतिक पर्यावरण के अनुसार ढाल लेते हैं।

एक अंक वाले प्रश्न

प्रश्न 1 :- चंदन वन किस तरह के वनों के उदाहरण हैं?

उत्तर :- पर्णपाती या मानसूनी वनों के उदाहरण हैं।

प्रश्न 2 :- सिमलिपाल जीवमंडल निचय किस राज्य में है?

उत्तर :- उड़ीसा राज्य में।

प्रश्न 3 :- नंदा देवी जीव मंडल निचय किस राज्य में स्थित है?

उत्तर :- उत्तराखंड या उत्तरांचल

प्रश्न 4 :- एक आदर्श स्थिति में कुल भूमि के कितने प्रतिशत क्षेत्र पर वन होने चाहिये?

उत्तर :- लगभग 33 प्रतिशत

प्रश्न 5 :- उन राज्यों के नाम बताइए जिनके दो-तिहाई भौगोलिक क्षेत्र वन से ढके हैं?

उत्तर :- अरुणाचल प्रदेश, मेघालय, मिजोरम, नागालैण्ड

प्रश्न 6 :- भारत के उन राज्यों के नाम बताइए जिनके भौगोलिक क्षेत्र के 10 प्रतिशत से कम भाग पर वन हैं।

उत्तर :- हरियाणा, जम्मू-कश्मीर, पंजाब, राजस्थान

प्रश्न 7 :- दो राष्ट्रीय उद्यानों के नाम बताइए जिनमें गैड़ा प्रमुख संरक्षित वन्य जीव है?

उत्तर :- काजीरंगा और मानस

प्रश्न 8 :- मणिपुर में कौन से मृग के संरक्षण की परियोजना चल रही है?

उत्तर :- थामिन मृग

तीन अंको वाले प्रश्न:-

प्रश्न 1 :- प्राकृतिक वनस्पति किसे कहते हैं? उष्ण कटिबंधीय सदाहरित वन किस प्रकार की जलवायविक दशाओं में पाये जाते हैं?

उत्तर :- प्राकृतिक वनस्पति में वे पौधे सम्मिलित किए जाते हैं जो मानव की प्रत्यक्ष या परोक्ष सहायता

के बिना उगते हैं और अपने आकार, संरचना तथा अपनी आवश्यकताओं की प्राकृतिक पर्यावरण के अनुसार ढाल लेते हैं।

उष्ण कटिबन्धीय सदापर्णी वन आर्द्र तथा उष्ण भागों में मिलते हैं। इन क्षेत्रों में औसत वार्षिक वर्षा 200 सेमी से अधिक और सापेक्ष आर्द्रता 70 प्रतिशत से अधिक होती है औसत तापमान 24° से. होता है। ये वन भारत में पश्चिमी घाट पर्वत, उत्तर पूर्वी पहाड़ियों एवं अंडमान न निकोबार में पाये जाते हैं।

प्रश्न 2 :- सामाजिक वानिकी से आपका क्या अभिप्राय है?

उत्तर :- सामाजिक वानिकी :- सामाजिक वानिकी शब्दावली का प्रयोग सबसे पहले 1976 के राष्ट्रीय कृषि जनसंख्या के लिए जलावन, छोटी इमारती लकड़ी तथा छोट-छोटे वन उत्पादों की आपूर्ति करना है। इसके मुख्य रूप से तीन अंग हैं।

(क) शहरी वानिकी

(ख) ग्रामीण वानिकी

(ग) फार्म वानिकी

❑ किसानों को अपनी भूमि पर वृक्षारोपण के लिए प्रोत्साहित करना।

❑ वन विभागों द्वारा लोगों की जरूरतों को पूरा करने के लिए सड़कों के किनारे नहर के दोनो और एवं सार्वजनिक भूमि पर वृक्षारोपण को प्रोत्साहित किया गया।

प्रश्न 3 :- जीव मंडल निचय को परिभाषित कीजिए?

उत्तर :- जीवमंडल निचय (आरक्षित क्षेत्र) विशेष प्रकार के भौमिक और तटीय पारिस्थितिक तंत्र है, जिन्हें यूनेस्को ने मानव और जीवमंडल कार्यक्रम के अन्तर्गत मान्यता प्राप्त है। जीव मंडल निचय के तीन मुख्य उद्देश्य हैं।

(क) संरक्षण (ख) विकास (ग) व्यवस्था

इसमें क्षेत्र को प्राकृतिक अवस्था में रखा जाता है। सभी प्रकार की वनस्पति और वन्य जीवों का संरक्षण किया जाता है। उदाहरणतयः नंदा देवी, नीलगिरी सुन्दर वन आदि।

प्रश्न 4 :- उष्ण कटिबन्धीय पर्णपाती वनों पर संक्षिप्त टिप्पणी लिखे?

उत्तर :- उष्ण कटिबन्धीय पर्णपाती वन :- ये वे वन हैं जो 100 से 200 सेटीमीटर वार्षिक वर्षा वाले क्षेत्रों में पाये जाते हैं। इन वनों का विस्तार गंगा की मध्य एवं निचली घाटी का विस्तार गंगा की मध्य एवं निचली घाटी अर्थात् भाबर एवं तराई प्रदेश, पूर्वी मध्य प्रदेश छत्तीसगढ़ का उतरी भाग, झारखंड, पश्चिमी बंगाल, उड़ीसा, आन्ध्र प्रदेश, महाराष्ट्र, कर्नाटक, तमिलनाडु तथा केरल के कुछ भागों में मिलता है। प्रमुख पेड़ साल, सागवान, सी राम, चंदन, आम आदि हैं। ये पेड़ ग्रीष्म ऋतु में अपने पत्ते गिरा देते हैं। इसलिए इन्हें पतझड़ वन भी कहा जाता है। इनकी ऊचाई 30 से 45 मीटर तक होती है। ये इमारती लकड़ी प्रदान करते हैं। जिससे इनका आर्थिक महत्व अधिक है। ये वन हमारे 25 प्रतिशत वन क्षेत्र में फैले हुए हैं।

प्रश्न 5 :- राष्ट्रीय उद्यान एवं अभयारण्य में अंतर स्पष्ट करें?

उत्तर :- - **राष्ट्रीय उद्यान :-** सुरक्षा की दृष्टि से राष्ट्रीय उद्यान का उच्च स्तर प्रदान किया जाता है। इसकी सीमा में पशुचारण की मनाही है। इसकी सीमा में किसी भी व्यक्ति की भूमि अधिकार नहीं मिलता।

- **अभयारण्य :-** में कम सुरक्षा का प्रावधान है। इसमें वन्य जीवों की सुरक्षा के लिए गतिविधियों की अनुमति होती है। इसमें किसी अच्छे कार्य के लिए भूमि उपयोग हो सकता है।

प्रश्न 6 :- सदाहरित वन एवं पर्णपाती वनों के प्रमुख वृक्षों वितरण क्षेत्रों के बारे में संक्षेप में लिखें?

- **सदाहरित वन :-** ये वनस्पति 200 सेमी से अधिक वर्षा वाले सहयाद्रि के पवनाभिमुख ढालों वर, असम, अरुणाचल प्रदेश, नागालैण्ड, मणिपुर, मिजोरम, त्रिपुरा और अंडमान निकोबार द्वीप समूह में पायी जाती है।

मुख्य वृक्ष :- महोगनी, गर्जन, बांस ताड़ आदि है।

ये सदा हरे भरे होते हैं।

ये बहुत संघन होते हैं।

इनकी ऊंचाई 35 मीटर से 50 मीटर तक हो सकती है।

वृक्षों की लकड़ी काफी कठोर होती है।

पर्णपाती वन :- 100 से 200 सेमी वाले क्षेत्रों में पाये जाते हैं। ये सहयाद्रि के पूर्वी ढाल प्रायद्वीप के उत्तर-पूर्वी पठार, हिमालय की तलहटी के भाबर और तराई तथा उत्तर-पूर्वी भारत में पाए जाते हैं।

मुख्य वृक्ष :- सागौन, साल, चंदन, हल्दू, महुआ, धूप, शीशम खैर आदि।

ये वन ग्रीष्म ऋतु में अपने पत्ते गिरा देते हैं।

ये कम घने होते हैं

वृक्षों की ऊंचाई अपेक्षाकृत कम होती है।

इन वनों लकड़ी कम कठोर होती है।

ये वन लगभग पूरे भारत में पाए जाते हैं।

इन वनों की लकड़ी बहुत उपयोगी होती है।

प्रश्न 7 :- अनूप वन किसे कहते हैं? भारत में आर्द्र या अनूप वनों के महत्व को स्पष्ट करें?

उत्तर :- भारत के उन क्षेत्रों में जहां जमीन हमेशा जल युक्त या आर्द्र होती है वहां की प्राकृतिक वनस्पति को आर्द्रवन या अनूप वन कहते हैं। भारत में इस तरह की आठ आर्द्र भूमियां हैं जो अपने सघन मैंग्रोव वनों एवं जैव विविधता के लिए विख्यात हैं। भारत में प० बंगाल को सुंदर वन डेल्टा अपने मैंग्रोव वनों के लिये विश्व विख्यात है। इन वनों में टाइगर से लेकर श्रिम्प तक बड़े-छोटे जानवर

पये जाते हैं।

पर्यावरण संरक्षण, जैवविविधता एवं प्राकृतिक वनस्पतियों के संरक्षण के लिये इन वनों को अस्तित्व की सुरक्षा आवश्यक है।

प्रश्न 8 :- वन क्षेत्र एवं वास्तविक वन आवरण में क्या अंतर है?

उत्तर :- वन क्षेत्र :- ये वे क्षेत्र हैं जहाँ राजस्व विभाग के अनुसार वन होने चाहिये। इसके अन्तर्गत एक निश्चित क्षेत्र को वन क्षेत्र के रूप में अधिसूचित किया जाता है।

वास्तविक वन आवरण :- इसके अन्तर्गत वह क्षेत्र आता है जो वास्तव में प्राकृतिक वनस्पतियों के झुरमुट से ढका होता है भारत में सन् 2001 में वास्तविक वन आवरण केवल 20.55 प्रतिशत था।

प्रश्न 9 :- वन्य प्राणी अधिनियम कब पास हुआ? इस अधिनियम के प्रमुख उद्देश्य क्या हैं?

उत्तर :- भारत में वन्य प्राणी अधिनियम 1972 में पास हुआ। इस अधिनियम के दो प्रमुख उद्देश्य निम्नलिखित हैं :-

- (1) इस अधिनियम के अनुसार कुछ सूचीबद्ध संकटापन्न प्रजातियों को सुरक्षा प्रदान की जायेगी।
- (2) सरकार द्वारा निर्धारित नेशनल पार्को पशुविहारों जैसे संरक्षित क्षेत्रों को कानूनी सहायता प्रदान करना।

विस्तृत उत्तर वाले प्रश्न

प्रश्न :- वन संरक्षण नीति कब लागू की गयी। इस नीति के प्रमुख उद्देश्य क्या थे?

वन संरक्षण (विस्तार से जानिए)

- स्वतन्त्रता के पश्चात भारत में पहली बार वन-नीति सन् 1952 में लागू की गई थी।
- सन् 1988 में नई राष्ट्रीय वन नीति वनों के क्षेत्रफल में हो रही कमी को रोकने के लिए बनाई गई थी।

इस नीति के प्रमुख उद्देश्य :-

- देश के 33 प्रतिशत भाग पर वन लगाना।
- पर्यावरण संतुलन बनाए रखना तथा परिस्थितिक असंतुलित क्षेत्रों में वन लगाना।
- देश की प्राकृतिक धरोहर जैव-विविधता तथा आनुवांशिक मूल का संरक्षण :
- मृदा अपरदन और मरूस्थलीकरण रोकना तथा बाढ़ व सूखा नियंत्रण।
- निम्नीकृत भूमि पर सामाजिक वानिकी एवं वनरोपण द्वारा वन आवरण का विस्तार।
- वनों की उत्पादकता बढ़ाकर वनों पर निर्भर ग्रामीण जनजातियों को इमारती लकड़ी, ईंधन चारा और भोजन उपलब्ध करवाना और लकड़ी के स्थान पर अन्य वस्तुओं को प्रयोग में लाना।
- पेड़ लगाने को बढ़ावा देने के लिए, पेड़ों की कटाई रोकने के लिए जन-आंदोलन चलाना, जिसमें महिलाएँ भी शामिल हो ताकि वनों पर दबाव कम हो।

वन और वन्य जीव संरक्षण में लोगो की भागीदारी :-

प्रश्न 2 :- सामाजिक वानिकी से क्या तात्पर्य है? इसके प्रमुख उद्देश्य क्या हैं।

सामाजिक वानिकी का अर्थ है पर्यावरणीय, सामाजिक व ग्रामीण विकास में मदद के उद्देश्य से वनों के प्रबन्धन में समाज को भूमिका तय करना एवं ऊसर भूमि पर वन लगाना।

❑ सामाजिक वानिकी :- सामाजिक वानिकी शब्दावली का प्रयोग पहले 1976 के राष्ट्रीय कृषि आयोग ने किया था। इसके मुख्य उद्देश्य थे।

❑ जनसंख्या के लिए जलावन लकड़ी की उपलब्धता।

❑ छोटी इमारती लकड़ी

❑ छोटे-छोटे वन उत्पादों की आपूर्ति करना

इसके तीन अंग हैं

❑ शहरी वानिकी

❑ ग्रामीण वानिकी

❑ फार्म वानिकी

❑ समुदाय वानिकी में सार्वजनिक भूमि जैसे - गांव चारागाह, मंदिर भूमि, सडकों, के दोनों ओर, नहर किनारे, रेल पट्टी के साथ पट्टी और विद्यालयों में पेड़ लगाना शामिल है। इस उद्देश्य पूरे समुदाय को लाभ पहुंचाना शामिल है।

❑ फार्म वानिकी के अंतर्गत किसान अपने खेतों में व्यापारिक महत्व वाले या दूसरे पेड़ लगाते हैं।

परियोजना/क्रियाकलाप

भारत के रेखा मानचित्र पर निम्नलिखित दर्शाए :-

(1) मैंग्रोव वन

(2) नंदा देवी

(3) सुन्दर वन

(4) मन्नार की खाड़ी

(5) नीलगिरी

(6) भारतीय वन सर्वेक्षण विभाग का मुख्यालय

